

IS-SUR NIN CREMONA

Ta' E.S. TONNA

SIRT midhla tas-sur Nin Cremona fir-rebbiegha tal-1957. It-tnejn konna npoġġu għand 'Ta' Londra', il-Furjana, iżda fuq imwejjed differenti għax ma konniex għandna midhla ta' xulxin. Konna nafu wiehed lill-iehor mill-wieċċ, iżda qat ma kelli x-xorti li nkellmu.

Darba ltqajna fil-bieb tal-hanut u jiena offretlu tē. Huwa laqa' l-istredina tiegħi u għall-ewwel darba poġġejna flimkien fuq l-istess mejda. Minn dakinhar tnisslet bejnietna hbiberija sinċiera u li żammejnietha għal dejjem.

Meta sirt naf lis-sur Nin mill-qrib bdejt nghodd ruhi tasew ixxurtjat li sirt midhla ta' bniedem hekk kbir fl-umiltà u fil-għerf. Kien jaf l-istorja tal-Furjana fuq ponot subajgħ kelli memorja ta' l-għageb u meta kien jibda jirrakkonta ma kien jieqaf qatt. Meta konna nħallu lil xulxin dejjem kont immur id-dar b'xi haġa ġdida f'moħħi.

Darba wrejtu l-gazzetta 'Il-Furjana' — Lehen il-Fsobians — u hajjartu jikteb fiha dak li kien jirrakkuntali. Ma ħasibhiex darbtejn u minnufih beda jikteb u dam jikteb għaxar snin — mill-1957 sal-1967. Fl-istess gazzetta tana l-*Istorja ta' l-Ispatar Ċentrali*; l-*Ospizju tal-Furjana*; Malta fl-1887 — *Impressjonijiet ta' Kittieb Ingliż*; *Il-Knisja ta' Sarria* u l-*Furjana fi Żmien il-Gwerra*. Min għandu l-gazzetta 'Il-Furjana' li harget matul dawk l-għaxar snin, għandu tasew teżor ta' kitba tas-sur Nin.

Il-hbiberija tagħna hajjritu jibda jaasal sal-Fsobians Club u hemmhekk saru jafuh ukoll bosta hbieb oħra tiegħi. Kien jieħu tē u 'toast', jaqra xi gazzetta, jisma' l-Aħbarijiet ta' fuq it-Television u fl-aħħar jerħilha jirrakkonta bl-akbar għaxxa.

F'qasir żmien sar wiehed minna u wkoll fil-qilla tax-xitwa ma kienx jonqos li jiġi fostna. Fis-sajf konna npoġġu fuq il-Fosos u kien iħallini biex imur jagħmel xi 'vista' fil-Knisja. Darba fost l-oħrajn ma tfaċċax aktar u hadna ħsiebu. Mort infittxu għand 'Ta' Londra' u għand Charlie tas-Central Bar. Qaluli li kien mar Għawdex għal xi żmien, iżda ta' spiss kien jibgħat iselli għaliya ma wiehed pulizija Għawdxì.

Kelli għax immur Għawdex u mort infittxu. Sibtu Marsalforn. Qalli li kien bi ħsiebu jibqa' Għawdex man-neputija. Hadna xi haġa flimkien u morna dawra bil-karozza u mbagħad wassaltu lura. Indunajt li s-sur Nin ma kienx dak li kien. Kull meta kont immur Għawdex dejjem kont immur infittxu. L-aħħar li ltqajna kien il-Hadd, 24 t'Ottubru, 1971 għal habta tas-sitta ta' fil-għaxija. Fittixtu ma' kullimkien; fl-aħħar sibtu fil-Knis-

ja fi Pjazza Sabina. Stennejtu joħroġ. Ferah bija wara li għarafni. Staqsieni għall-ħbieb. Izda għaliya ma kienx is-sur Nin tas-soltu. Indunajt li kien naqas għmielu – iż-żmien kien għamel bih. Sellimtu u f'qalbi hassejt li dik kienet l-aħħar tislma tiegħi.

Xtaqt li tkellimt meta kien gie nieqes il-Poeta Nazzjonali, biex l-istess haħtra tiġi mogħtija lis-sur Nin. Izda qalb il-Malti kultant hija ftit xierfa; biss is-sur Nin haħla lil Malta monument haġ, minqax fil-qlub kollha ta' dawġ li kienu jafuh u fl-imħuh ta' dawġ kollha li qed jinqadew bl-orotgrafija li huwa kien fassal u li biha stagħniet u tkompli tistagħna il-Letteratura Maltija.

~~NINU CREMONA~~

~~ta' Mons. ANTON GAUCI~~

~~KONT niltaqa' miegħu ta' spiss, it-Tokk inkella hdejn id-dar tiegħu li ma hix 'l bogħod minn fejn noqgħod jien. Id-diskors tagħna kien kważi dejjem fuq il-letteratura jew l-istorja ta' pajjiżna, żewġ materji li fihom il-menti ta' dan l-istudjuż Għawdx i baqgħet ċara haħna sal-aħħar. Qatt ma nnotajt f'Ninu li-ċken sinjal ta' preżunzjoni f'dak li konna nkunu nid-diskutu: dejjem sibtu lest biex jagħti, lill-fehmiet li ma jkunux jaqblu għal kolloxx ma' tiegħu, kull riġpet u konsiderazzjoni. Kien ta' senti-menti tabilhaqq nobbli. Kellu kważi hamsin sena aktar minni, iżda qatt ma ddejjiaqt ngħaddi siegħa miegħu – għax Ninu Cremona kellu materjal biżżejjed biex iżomm il-konversazzjoni haġja u interessanti. Kont infitrex u napprezza sew il-veduti u l-oġservazzjonijiet tiegħu fuq xi poeżija tiegħi li gie li ressaqtu għall-kritika tiegħu. Fil-mewt ta' Ninu, Għawdex tilef wieħed mill-ulied kbar tiegħu, u l-kawża tal-Malti wieħed mill-aqwa kampjuni li kellha f'dan is-seklu tagħna.~~